

**झारखण्ड शैक्षिक अनुसंधान एवं प्रशिक्षण परिषद राँची (झारखण्ड)**

**द्वितीय सावधिक परीक्षा (2021-2022)**

**प्रतिदर्श प्रश्न पत्र**

**सेट- 03**

कक्षा- 12	विषय- हिंदी (ऐच्छिक)	समय- 1 घंटा 30 मिनट	पूर्णांक- 40
-----------	----------------------	---------------------	--------------

**सामान्य निर्देश:-**

- परीक्षार्थी यथासंभव अपनी ही भाषा-शैली में उत्तर दें ।
- इस प्रश्न-पत्र के खंड हैं । सभी खंड के प्रश्नों का उत्तर देना अनिवार्य है।
- सभी प्रश्न के लिए निर्धारित अंक उसके सामने उपांत में अंकित हैं।
- प्रश्नों के उत्तर उसके साथ दिए निर्देशों के आलोक में ही लिखें ।

**खंड - 'क' (अपठित बोध)**

01. निम्नलिखित गद्यांश को पढ़कर दिए गए प्रश्नों के उत्तर लिखिए- 02+02+02= 06

भारतीय समाज में नारी की स्थिति सचमुच विरोधाभासपूर्ण रही है । संस्कृति पक्ष से उसे 'शक्ति' माना गया है तो लोक पक्ष से उसे 'अबला' कहा गया है। सदियों के संस्कारों की जड़ें इतनी गहरी होती हैं कि उन्हें न तो कुछ वर्षों की शैक्षणिक प्रगति खोद सकती है, न कुछेक आंदोलनों से उन्हें हिलाया जा सकता है। अतः स्थिति पूर्ववत ही बनी रही। यह स्थिति कई मामलों में अब भी उलझी हुई है और दिशा अस्पष्ट है, क्योंकि यहाँ हर प्रश्न को पश्चिमी आईने में देखा गया। तटस्थ समाजशास्त्रीय दृष्टि इस बारे में नहीं रही। हमारे यहाँ विभिन्न समाजों में स्त्रियों की स्थिति और प्रगति बहुत कुछ स्थानीय, सामुदायिक व जातीय परंपराओं पर आधारित है ।

- (क) हमारे देश में नारियों की स्थिति पूर्ववत ही क्यों बनी हुई है ?
- (ख) स्त्रियों को सांस्कृतिक रूप से किसकी संज्ञा दी गई है ?
- (ग) उपर्युक्त गद्यांश के लिए उपयुक्त शीर्षक दीजिए ।

**अथवा**

निम्नलिखित गद्यांश को पढ़कर दिए गए प्रश्नों के उत्तर लिखिए-

रण - बीच चौकड़ी भर -भर कर  
चेतक बन गया निराला था।

राणा प्रताप के घोड़े से  
 पड़ गया हवा का पाला था।  
 गिरता न कभी चेतक - तन पर  
 राणा प्रताप का कोड़ा था।  
 वह दौड़ रहा अरि-मस्तक पर  
 या आसमान पर घोड़ा था।  
 जो तनिक हवा से बाग़ हिली  
 लेकर सवार उड़ जाता था।  
 राणा की पुतली फिरी नहीं  
 तब तक चेतक मुड़ जाता था।

- (क) चेतक कौन था ?
- (ख) चेतक को निराला क्यों कहा गया है ?
- (ग) 'राणा की पुतली फिरी नहीं तब तक चेतक मुड़ जाता था' - पंक्ति में चेतक की क्या विशेषता बताई गई है ?

#### **खंड - 'ख' (अभिव्यक्ति और माध्यम)**

02. निम्नलिखित में से किन्हीं दो प्रश्नों के उत्तर दीजिए - 05+05=10
- (क) 'स्वच्छता अभियान' अथवा 'मेरी प्रिय पुस्तक' विषय पर एक निबंध लिखिए।
  - (ख) अपने नगर की सड़कों की दुर्दशा का चित्रण करते हुए नगरपालिका अध्यक्ष को शिकायती पत्र लिखें।
  - (ग) नया राशन कार्ड बनवाने के लिए जिला-आपूर्ति पदाधिकारी को एक प्रार्थना-पत्र लिखिए।
  - (घ) एक अच्छी रिपोर्ट की विशेषताएँ लिखें।

#### **खंड - 'ग' (पाठ्यपुस्तक)**

03. निम्नलिखित में से किसी एक की सप्रसंग व्याख्या कीजिए- 05
- (क) तुम्ह बिनु कंता धनि हरूई तन तिनुवर भाडोल।  
तेहि पर बिरह जराई कै चहै उड़ावा झोल॥

(ख) जननी निरखति बान धनुहियाँ।  
बार-बार उर नैननि लावति प्रभुजू की ललित पनहियाँ॥

04. निम्नलिखित में से किन्हीं दो प्रश्नों के उत्तर दें- 03+03= 06
- (क) 'हारेंहु खेल जितवाहिं मोही' - भरत के इस कथन का क्या आशय है?  
(ख) वृक्षों से पत्तियाँ तथा वनों से ढाँचें किस माह में गिरते हैं? इससे विरहिणी का क्या संबंध है?  
(ग) कवि ने किस प्रकार की पुकार से 'कान खोलि है' की बात कही है?
05. निम्नलिखित में से किन्हीं दो प्रश्नों के उत्तर दें- 03+03= 06
- (क) कहानी में लेखक ने शेर को किस बात का प्रतीक बताया है?  
(ख) आधुनिक भारत के 'नए शरणार्थी' किन्हें कहा गया है?  
(ग) 'मनोकामना की गाँठ भी अद्भुत, अनूठी है, इधर बाँधों उधर लग जाती है।' कथन के आधार पर पारों की मनोदशा का वर्णन कीजिए।
06. 'घनानंद' अथवा 'विश्वनाथ त्रिपाठी' की किन्हीं दो रचनाओं के नाम लिखें। 02
07. फूल केवल गंध ही नहीं देते दवा भी करते हैं; कैसे? 03

#### अथवा

- मालवा में जब सब जगह बरसात की झड़ी लगी रहती है, तब मालवा के जनजीवन पर इसका क्या असर पड़ता है?
08. 'हमारी आज की सभ्यता इन नदियों को अपने गंदे पानी के नाले बना रही है' क्यों और कैसे? 02

#### अथवा

गर्मी और लू से बचने के उपायों का विवरण दीजिए। क्या आप भी इन उपायों से परिचित हैं?